

اسلم انصاری اور حبیب الرحمن ہاشمی جیسے لوگ جس کے مرح تھے) کی موت سے، شفقت پدری کی کمراں دن دوہری ہو گئی تھی۔ جس دن عطاۓ لمکرم اور عطاۓ معم کے سر سے سایہ اٹھ گیا تھا۔ صحیح احسن اور عطاۓ المناں کی دین و دنیا کی نشوونما کا اہتمامی درہ بند ہو گیا تھا۔ کفیل شاہ جی کا بازوکٹ گیا تھا اور بہنوں کی آنکھوں کا چراغ بجھ گیا تھا۔ یہی وجہ ہے کہ آج اپنے مشق و مہربان بھائی وکیل شاہ صاحب کی موت پر مرغی شاہ جی حزن و ملاں کی زبان حال میں گویا ہیں :

”ممکن نہیں ہے درد کا اظہار دوستو! لیکن نہیں ہے موت سے انکار دوستو  
 اک شخص جس نے زندگی میری سنواردی کیسے بھلاؤں اس کا بھلا پیار دوستو  
 وہ باپ، دوست، بھائی تھا سب کچھ میرے لیے صناعی خدا کا تھا شاہکار دوستو  
 اس کی نصیتیں ہیں مجھے یاد آج بھی وہ میرے کارواں کا تھا سالار دوستو  
 اس کی لحد کو اے خدا جنت نظر کر دامن میں اپنی دیں پناہ، سرکار دوستو  
 مولانا جمیل الرحمن عباسی

## پروفیسر عطاۓ اللہ اعوان صاحب کا ساختہ ارتھ

پروفیسر عطاۓ اللہ اعوان صاحب کا نام بھی میرے موبائل کی ڈائری سے کٹ کر قرطاسِ دل پر ہمیشہ کے لئے نقش ہو گیا۔ انا اللہ وانا الیہ راجعون

کے اپریل بروز جمعرات دو بجے استاذ مختصر مولانا مفتی عطاۓ الرحمن صاحب مدظلہ کے ساتھ مرکزی عیدگاہ میں جب جنازہ کے لئے پہنچا تو وہاں مولانا عزیز الرحمن جانشہری مدظلہ کو بھی جنازہ میں شرکت کا منتظر پایا تب حضرت مفتی صاحب مدظلہ سے پوچھا کہ جنازہ کس کا ہے؟ مفتی صاحب نے بتایا:

”پروفیسر عطاۓ اللہ اعوان صاحب کی رحلت ہو گئی ہے، ان کی نماز جنازہ ادا کرنی ہے،“

بے ساختہ زبان سے انا اللہ وانا الیہ راجعون نکلا اور میں نے مفتی صاحب سے عرض کیا کہ اعوان صاحب نے تو میرے سامنے اس بات کا اظہار فرمایا تھا کہ:

”میں نے مفتی عطاۓ الرحمن صاحب کو کہہ دیا ہے کہ میری نماز جنازہ آپ نے پڑھانی ہے،“

مفتی صاحب نے اسی موقع پر فرمایا کہ انہوں نے دو روز قبل ختم صحیح بخاری شریف کی تقریب کے لئے ہزار روپ بھی بھجوائے اور دعا کے لئے بھی درخواست کی تھی۔

پروفیسر عطاء اللہ اعوان صاحب کا خاندان ساہیوال ضلع سرگودھا میں آباد رہا، آپ کے دادا نظام الدین کو سر جیم بخش کے توسط سے ریاست کی طرف سے بارہ مریع زین ملی تو وہ چنی گوٹھ آگیا۔ بعد میں وہ مرا غلام احمد قادری کا مرید بن کر مرتد ہو گیا۔ اس کا خاندان قادریانیت کی تاریک گھانی میں بھٹک کر رہا گیا۔ اسی نظام الدین کے بیٹے رجم بخش کے گھر چنی گوٹھ میں چھپ تمبر 1935ء کو پروفیسر عطاء اللہ اعوان صاحب پیدا ہوئے۔

آپ نے پرائمری تک مہندش ریف پڑھا، مڈل کا امتحان چنی گوٹھ سے پاس کیا اور پھر صادق عباس ہائی سکول احمد پور شرقیہ میں نویں کلاس میں داخلہ لے لیا۔ اسی دوران علماء کرام کی تقاریر بالخصوص حضرت امیر شریعت سید عطاء اللہ شاہ بخاریؒ کی ولہ انگیز تقریر سننے کا انہیں موقع ملا تو انہیں اپنی قادریانیت کی فریب کاری کا احساس ہونے لگا۔ تعلیم کے دوران ان کے ہم سبق بھی آپس میں کہتے تھے کہ ”یہ لڑکا قادری ہے“، جس سے انہیں احساس ہوتا تھا کہ قادریانیت کوئی قابل نفرت چیز ہے، وقت گزرنے کے ساتھ ساتھ انہیں قادریانیت کے بطلان اور اسلام کی حقانیت کا یقین ہوتا چلا گیا۔ اور پھر 27 اپریل 1951ء کو حضرت مولانا محمد اشرف علی تھانوی نور اللہ مرقدہ کے خلیفہ مجاز مولانا مفتی واحد بخش صاحب نور اللہ مرقدہ کے دستِ حق پر بست پر بیجت ہوئے اور قادریانیت کے دجل و فریب سے نکل کر اسلام کی ابدی روشنی اور کامیابی سے وابستگی اختیار کر لی، خاندانی دولت اور عیش عشرت کولات ماری، والدین اور رشتہ داروں سے قطع تعلق کر کے امام الانبیاء ﷺ کی رفاقت کو ہمیشہ کے لئے پسند کر لیا۔ آپ کے قول اسلام کی خبر اخبارات نے جمل سرخیوں میں شائع کی۔ اسی سال لاہور میں یوم تشكیر بھی منایا گیا، اسی یوم تشكیر کے موقع پر آپ کا احرار کے سرکردہ رہنماؤں کے سامنے تعارف کرایا گیا۔ حضرت امیر شریعت کا واقعہ پروفیسر صاحب نے خود سنایا کہ:

”حضرت امیر شریعت مولانا سید عطاء اللہ شاہ بخاری نے کھانے کے وقت مجھے اپنے ساتھ بھایا اور ایک ہڈی والی بوٹی میرے منہ میں ٹھوں دی، بوٹی تدرے گرم تھی، وہ میرے منہ سے گر کر میری شلوار پر آرہی۔ شاہ بھی ہنسنے اور مجھے کھانا جاری رکھنے کا حکم دیا۔ کھانے سے فارغ ہوئے تو شاہ بھی نے پانی کا لوٹا خود اٹھایا اور صابن کے ساتھ میری شلوار دھلوانے لگے، پانی خود ڈالتے جاتے اور میں شلوار ملتا جاتا۔“

حضرت امیر شریعت<sup>ؒ</sup> کے ساتھ آپ کا گھر ارابطہ ہا اور حضرت امیر شریعت کے ساتھ ان کی محبت کا یہ عالم تھا کہ آپ نے خود مجھے بتایا کہ میں نے اپنے بیٹوں کے نام حضرت امیر شریعت کے ناموں پر رکھے ہیں، عطا احسن، عطا احسان، عطا احسان، عطا المؤمن اور پونکہ میراچھائیٹا ہو انہیں اس لئے اپنے پوتے کا نام عطا امیمین رکھا۔

حضرت امیر شریعت<sup>ؒ</sup> کا ایک واقعہ یہ بھی سنایا کہ ایک مرتبہ حضرت امیر شریعت<sup>ؒ</sup> کے ہمراہ کے گھر ناشستہ تھا۔

میزبان نے آم تناول فرمانے کا کہا تو شاہ جی نے فرمایا "اللہ تعالیٰ نے میرے جسم میں چینی کا ڈپکھول دیا ہے اس لئے مجھے میٹھا کھانے کی ضرورت نہیں،" (حضرت کو شوگر ہو گئی تھی)۔

ایک ملاقات میں علامہ محمد عبداللہ صاحب احمد پوری کا ذکر چھڑا تو فرمایا:

"وہ میرے استاذ ہیں اور میرے بہت بڑے محسن ہیں، عالمی مجلس تحفظ ختم نبوت کی بھرپور توجہ اور اخراجات سے میں نے میٹرک کر لی تو مجلس ختم نبوت والوں نے دینی تعلیم کے لئے علامہ عبداللہ صاحب کے حوالہ کر دیا، علامہ صاحب مجھے اور چند اور ساتھیوں کو تہجد کے بعد سے لیکر صحیح کی نماز تک پڑھایا کرتے تھے۔ اور ایک ہی سال میں صرف خوب سے لے کر درجہ رابعہ تک کا چار سالہ کورس پڑھا دیا اور امتحان دلوادیا پھر بعد میں علامہ عبداللہ صاحب ہی مجھے مولانا محمد صادق بہاولپوری کے پاس لائے اور ان کی سفارش پر مجھے ملازمت ملی۔"

پروفیسر صاحب نے ملازمت کے دوران بھی اپنی تعلیم جاری رکھی اور ایک اے اردو میں چوتھی پوزیشن لے کر کامیاب ہوئے۔ 23 سال تک ایس، ای کالج بہاولپور میں تدریس کے فرائض سرانجام دیتے رہے اور بہت سی نامور شخصیات مثلاً میاں بلیغ الرحمن وغیرہ آپ کے سرفہرست شاگردوں میں شامل ہیں۔

رقم کے پوچھنے پر ایک مرتبہ فرمایا کہ:

"میں نے حضرت مولانا سید حسین مدفنی رحمۃ اللہ علیہ کو بیعت کے لئے خط لکھا تو حضرت مدینی نے مجھے غائبانہ بیعت فرمایا اور وظائف بھی بتائے۔ میں اب تک وہ وظائف اہتمام کے ساتھ پورے کرتا ہوں، رات کو صحیح کی نماز سے کئی گھنٹے پہلے جاگ جاتا ہوں، نوافل ادا کرتا ہوں، تلاوت کرتا ہوں، ذکر کرتا ہوں اور جامع مسجد ختم نبوت میں جا کر خود صحیح کی اذان دیتا ہوں۔"

پروفیسر صاحب بہت اچھے مضمون نگار، خاکہ نگار، ترجمہ نگار اور محقق و فقاد تھے۔ آپ کی کتب "ندیمان جمال" ان کی قلمی کاوشوں کا خوبصورت مظہر ہے، آپ کو اللہ تعالیٰ نے دولت و ثروت اور مسروتوں سے نواز رکھا تھا، بڑا وسیع اور خوبصورت گھر بھی اللہ تعالیٰ نے آپ کو دیا، اولاد تعلیم یافتہ اور برسر روزگار ہے۔ معاشرہ میں بھرپور عزت کی نگاہ سے دیکھے جاتے تھے۔ پانچ مرتبہ حج بیت اللہ اور روضہ رسول کی زیارت نصیب ہوئی اور متعدد بار عمرہ ادا کیا۔ بزرگوار محترم پروفیسر خالد شبیر احمد صاحب درست فرماتے ہیں کہ "اللہ تعالیٰ نے انہیں اسلام پر استقامت کے بد لے کی ایک جھلک دنیا میں ہی دکھا دی ہے"۔ تاہم پروفیسر صاحب مرحوم قادریائیت کو درکر کے اسلام سے وابستہ ہونے کو ہی سب سے بڑی دولت سمجھا کرتے تھے اور یقیناً اسلام سے بڑھ کر کوئی چیز قیمتی ہو ہی نہیں سکتی۔